

प्रतीपः, त्रि. प्रतीपः भवः। प्रतीचीशब्दाद्वाच्य-
याप्रत्ययनिष्पन्नः॥ पश्चिमदिग्जातः। (यथा,
महाभारते। २। ६२। १२।

“रामटान् हारहृणांश्च प्रतीप्याश्चैव ये वृषाः।
तान् सर्वान् स्वपशे चक्रे शासनादेव पाण्डवः॥”)
प्रतीतः, त्रि. (प्रतीयते स्म प्रत्येकमगाद्वेति। प्रति
+ इण् + कर्मणि कर्त्तरि वा क्तः।) ख्यातः।
इत्यमरः। ३। १। ६॥ (यथा, रामायणे।
२। ८। १०।

“प्राप्तां वसुमतीं प्रीतिं प्रतीतां हतविद्विषम्।
उपस्थास्यसि कौशल्यां दासीवत्वं कृता-
ञ्जलिः॥”)

सादरः। ज्ञातः। हृष्टः। इति मेदिनी। ते,
१२५॥ (पुं. विश्वेदेवानामन्यतमः। यथा, महा-
भारते। १३। ६१। ३२।

“अनुकर्त्ता प्रतीतश्च प्रदातार्याशुमास्तथा॥”)
प्रतीतिः, स्त्री, (प्रति + इण् + भावे क्तिन्।)
ज्ञानम्। इति जटाधरः॥ (यथा, भाषापरि-
च्छेदे। ११४।

“अयोध्याभावतो नास्य चरितार्थत्वमुच्यते।
अस्मात् पृथगिदं नेति प्रतीतिर्हि विजयणा॥”)
ख्यातिः। आदरः। हर्षः। इति प्रतीतशब्दाथे-
दर्शनात्॥

प्रतीपं, त्रि. (प्रतिकूला आपो यस्मिन्। “कृक्-
पूरब्धः पथामानश्चै॥” ५। ४। ७४। इति
अप्रत्ययः। “इष्टानुरूपसर्गोऽप्येव इत्” ६। ३।
६३। इति इत्।) प्रतिकूलम्। इति हेम-
चन्द्रः। ६। १०१॥ (यथा, भागवते। ३। १। १४।

“क एनमत्रोपजुहाव जिह्वां
दास्याः सुतं यद्वलिनेव पुष्टः।
तस्मिन् प्रतीपः परकृत्य आस्ते
निष्वास्ततामाशु पुराक्षुषानः॥”

स्त्री, अर्थालङ्कारभेदः। तस्य लक्षणादि-
साहित्यदर्पणे १० परिच्छेदे उक्तम्। यथा,—
“प्रसिद्धस्योपमानस्योपमेयलक्षणम्।
निष्कलताभिधानं वा प्रतीपमिति कथ्यते॥

क्रमेण उदाहरणं यथा,—
यत्त्वद्भज्यमानकान्तिसलिले भयं तदिन्दोवरं
मेघेरन्तरितं प्रिये! तव मुखच्छायायुकारौ-
शशी।

येऽपि लङ्गमनानुकूलगतयस्त्री राजहंस गता-
स्तत्ताडयन्विनोदमात्रमपि मे देवेन न चान्यते॥
तद्वत्तं यदि सुद्रिता शशिकथा हा हेम सा
चेदुदुति-

स्तचक्षुर्यदि हारितं कुलजयेस्तचेत् सितं का
सुधा।

धिक्षुत्पद्मधुर्वी यदि च ते किंवा बहु ब्रूमहे
यत्तत्त्वं पुनस्तवस्तुविमुखः सर्गक्रमो वेधसः॥
अत्र वक्तादिभिरेव चन्द्रादीनां शोभातिवह-
नात् तेषां निष्कलत्वम्।

उक्ता चात्यन्तसुलक्ष्णमत्युत्कृष्टस्य वस्तुनः।
कथ्यतेऽप्युपमानत्वे प्रतीपं केचिद्विचरे॥

यथा,—

अहमेव गुरुः सुदारुणाना-
मिति हानाहल! तात! मास्म हृष्यः।
ननु सन्ति भवादृशानि भूयो
सुवनेऽस्मिन् वचनानि दुर्जनानाम्॥

अत्र प्रथमपादे उक्तवार्तिप्रत्यय उक्तः। तदनुक्तौ
तु नायमलङ्कारः॥”)

प्रतीपः, पुं, चन्द्रवंशीय ऋक्षराजपुत्रः। शान्तशु-
राजपिता च। इति पुराणं शब्दरत्नावली च॥
(यथा, महाभारते। १। ६७। २०।

“प्रतीपः शान्तानु पुत्रं यौवनस्थं ततोऽन्वशात्॥”
एतस्य विवरणं तत्रैवाध्याये विस्तरशो द्रष्टव्यम्॥)
प्रतीपदर्शिनी, स्त्री, (प्रतीपं प्रतिबुल्लं वामं वा
पश्यतीति। दृष्ट् + णिनिः। डीप्।) स्त्रीमा-
त्रम्। इत्यमरः। २। ६। २॥

प्रतीरं, स्त्री, (प्रतीरयति जलगतिकर्मसमाप्तिं
नयतीति। प्र + तीर कर्मसमाप्ति + कः।)
तटम्। इत्यमरः। १। १०। ७॥

प्रतीवापः, पुं, (प्रत्युपति प्रचिद्यते अथवा निवि-
ध्यतेऽस्मिन्निति। प्रति + वप निषेकादौ + घञ्।)
गणितस्य खण्डादेश्व्यान्तरेणावचूर्णनम्। इति
स्वामी। न्यसनम्। निःक्षेपणमिति यावत्।
इति सुभूतिः॥ उपद्रवः। इति सुकटः॥
“आवापस्तु प्रतीवापो मारीरौतिरुपद्रवः॥”

इति राजनिर्घटः॥
इत्यातचनशब्दटीकायां भरतः॥ पानीयौघ-
विशेषः। यथा,—

“उपकादि प्रतीवापं पिबेत् संश्रमनाय वै॥”
इति विद्वधचिकित्सायां चक्रपाणिदत्तः॥
(यथा च सुश्रुते सूत्रस्थाने। ४३ अध्याये।
“मदनफलमज्जकार्यं वा पिप्यत्यादि प्रतीवापं
तच्छर्त्तं वा निम्बरूपिका कषाययोरन्यतरेण सन्त-
प्यं कषण्यथाधिहरम्॥”)

प्रतीवेशः, पुं, (प्रतिविश्यते इति। प्रति + विश् +
घञ्। उपसर्गस्य दीर्घः।) प्रतिवेशः। इति
शब्दरत्नावली॥

प्रतीवेशी, [न] स्त्री, (प्रतीवेशोऽस्यास्तीति।
प्रतिवेश + “अत इतिठनौ” ५। २। ११५।
इति इतिः।) प्रतिवेशी। इति शब्दरत्नावली॥

प्रतीहारः, पुं, (प्रतिह्रियते अनेति। प्रति + ह्र +
घञ्। उपसर्गस्य दीर्घः।) हारः। (प्रतिहर-
त्वेनेति। करणे घञ्।) हारपालः। इत्य-
मरः। २। ८। ६॥ तस्य लक्षणम्। यथा,—

“इक्षिताकारतत्त्वज्ञो बलवान् प्रियदर्शनः।
अप्रमादी सदा दक्षः प्रतीहारः स उच्यते॥”
इति चाणक्यसंग्रहः॥

अपि च। मात्से १८६ अध्यायः।
“प्रायः सुरुपो हृत्तश्च प्रियवादी न चोद्धतः।
चित्तयाहृत्त सर्वेषां प्रतीहारो विधीयते॥”
सन्निवेशः। यथा, हारावली।

“मयाख्योपकृतं पूर्वमयस्योपकरिष्यति।
इति यः क्रियते सन्निः प्रतीहारः स उच्यते॥”

प्रतीहारौ, [न] त्रि, (प्रतिहरति स्वामिसमौपे
सर्वविषयमिति। प्रति + ह्र + णिनिः। उप-
सर्गस्य दीर्घः।) यद्वा, प्रतीहारो रक्षणीयत्वेना-
स्यास्तीति। इतिः।) हारौ। हारार्थकप्रती-
हारशब्दादस्यर्थे इन्प्रत्ययेन निष्पन्नः॥

प्रतीहारौ, स्त्री, (प्रतीहारोऽस्या अस्तीति।
अच्। गौरादित्वात् ङीष्।) दाःस्थिता। इति
मेदिनी। २, २००॥

प्रतीहासः, पुं, (प्रतिरूपो हासोऽस्य। उपसर्गस्य
दीर्घः।) करवीरः। इत्यमरः। २। ४। ७६॥

प्रतुदः, पुं, (प्रतुदतीति। प्र + तुद् + कः।)
यद्वादिः। आदिना श्येनः। कङ्कः। काकः।
द्रोणकाकः। उलूकः। मयूरः। इति राज-
निर्घटः॥ अस्यर्मासगुणाः।

“लावादा विष्किरो वर्गः प्रतुदा जाङ्गला नृगाः।
लघवः शीतमधुराः कषायाश्च हिता वृणाम्॥”
इति राजवल्कलः॥

(यथा च चरके सूत्रस्थाने सप्तविंशत्याध्याये।
“शतपन्नो भृङ्गराजः कोयष्टी जीवजीवकः।
कैरातः कीकिलोऽथुष्टो गोपापन्नः प्रियात्मजः॥

लङ्का लङ्कावको वभ्रुवदृष्टा डिङ्गिमानकः।
जटी दुग्धभिवाकावलोऽष्टकुलिङ्गकाः॥
कपोतशुक्रशारङ्गश्चिरिडौकजुयष्टिकाः।

शारिकाकलविकृक् चटकोऽङ्गारचूडकः॥
पारावतः पाण्डविक इत्युक्ताः प्रतुदा दिजाः॥”
यथा च सुश्रुते सूत्रस्थाने ४६ अध्याये।

“कपोतपारावतभृङ्गराजपरभृत्कोयष्टिककुलिङ्ग-
यहकुलिङ्गगोचोडकडिङ्गिमानकशतपन्नकमा-
लनिन्दकमेदाशिशुकसारिकावलगुलीगिरिशाल-
जालदूषकसुयष्टीखञ्जरीटकहारीतदातृहप्रभृ-
तयः प्रतुदाः॥”)

प्रतोदः, पुं, (प्रतुदतीत्यनेनेति। प्र + तुद् +
करणे घञ्।) अन्धादिताडनदक्षः। चावुक्
इति भाषा। तत्पठ्यायः। प्राजनम् २ प्रवयणम् ३
तोत्रम् ४ तोदनम् ५। इति जटाधरः॥ (यथा,
महाभारते। २। ५४। ८।

“प्रकालयेद्दिशः सर्व्वाः प्रतोदेनेव सारथिः।
प्रत्यभिचरिष्यं दीर्घां निष्ठुर्भरतर्षभ॥”)

प्रतोली, स्त्री, (प्रतुल्यते परिमीयते इति। प्र +
तुल् + परिमाणे + घञ्। गौरादित्वात् ङीष्।)
रथ्या। इत्यमरः। २। २। ३॥ (यथा, रामा-
यणे। २। ८०। १८।

“बहुपांशुचयाश्चापि परिखापरिवारिताः।
तत्रेन्नीलप्रतिमाः प्रतोलीवरशोभिताः॥”)

अभ्यन्तरमार्गः। नाह इति ख्यातिः। कुली इति
च ख्यातिः। हृदादिमध्यनिर्मिते पथीति साङ्गः।
दुर्गनगरद्वारे इति केचित्। इति तट्टीकायां
भरतः॥

प्रत्तं, त्रि, (प्रदीयते स्मिति। प्र + दा + क्तः।
“अच उपसर्गात् तः” ७। ४। ४७। इति
तादेशः।) दत्तम्। इति सुम्भनोध्याक-
रयम्॥